

10 ta' Novembru

**SAN LJUN IL-KBIR, PAPA U DUTTUR TAL-KNISJA**

*Salmodija tal-Gimgha tat-III gimgha*

**IS-SEJHA GHAT-TIFHIR 'L ALLA**

**V/.** Mulej, iftaħli xufftejja.

**R/.** U fommi jxandar it-tifhir tiegħek.

**Salm 94 (95)**

**Ant.** Kristu huwa r-Ragħaj il-kbir: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'ghana ta' radd il-ħajr,  
ngħannulu b'ghajat ta' ferħ.

**Ant.** Kristu huwa r-Ragħaj il-kbir: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qighan l-art,  
tiegħu huma qcaçet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Kristu huwa r-Ragħaj il-kbir: ejjew nadurawh.

Ejjew inqimuh u ninxtehtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħag tiegħu.

**Ant.** Kristu huwa r-Ragħaj il-kbir: ejjew nadurawh.

M'hux li kontu lllum tisingħu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Kristu huwa r-Ragħaj il-kbir: ejjew nadurawh.

Għal erbghin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Kristu huwa r-Ragħaj il-kbir: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Kristu huwa r-Ragħaj il-kbir: ejjew nadurawh.

## UFFIĊĊJU TAL-QARI

V/. O Alla, ejja ehlišni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

Kristu, l-ewlieni u l-kbir fost ir-rghajja,  
quddiemek jiġi l-poplu tal-wirt tiegħek,  
ha jrodd fohrija xierqa lil ragħaj tajjeb  
fil-festa tiegħu.

Int fil-quċcata rfajtu, sabiex f'ismek  
imexxi n-nagħaġ li inti fdajt lil Pietru,  
u lkoll jingabru f'merħla wahda mqaddsa,  
fid-dinja kollha.

Tassew mexxej u mudell kbir tal-merħla!  
Kien dawl għall-għomja, farag għall-imsejkna,  
missier hanin li għal uliedu kollha  
sar kollox f'kollox.

Kristu, li jagħti l-ħlas misthoqq fis-sema  
lill-ħbieb li jaqduk tajjeb, zomm 'il qalbna  
fit-triq ta' dan l-imghallem, sakemm fl-aħħar  
nissieħbu miegħu.

Tifhir u glorja lill-Missier għal dejjem,  
u lilek, Sultan twajjeb, Feddej tagħna;  
ikun imsebbah kullimkien bla heda  
l-Ispirtu s-Santu. Ammen.

### SALMODIJA

**Ant. 1:** Ha jroddu hajr lill-Mulej għal tjubitu, għall-ghegubijiet tiegħu mal-bnedmin.

## **Salm 106 (107)**

### **I**

Roddu hajr lill-Mulej, għax hu tajjeb, \*  
għax għal dejjem it-tjieba tiegħu.  
Ha jgħidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn ħafna artijiet, \*  
mill-lvant u l-punent, mit-tramuntana u n-nofsinhar.  
Kienu jiggerrew fid-deżert, †  
u jterrqu fix-xagħri; \*  
belt fejn jgħammru ma sabux.  
Bil-għatx u bil-guħ, \*  
sahħithom bdiet thallihom.  
Għajjtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ha jroddu hajr lill-Mulej għal tjubitu, \*  
għall-ghegubijiet tiegħu mal-bnedmin.  
Għaliex hu jxebba' lil min hu bil-għatx, \*  
u jimla bil-gid lil min hu bil-guħ.

Kienu fid-dlam u f'dell il-mewt, \*  
miżmuma fl-għaks u l-ktajjen,  
għax ħaduha kontra l-kelma ta' Alla, \*  
u warrbu l-ħsieb ta' l-Għoli.  
Għalhekk b'xogħol iebes għakkishom; \*  
waqgħu mitluqa bla ma sabu għajnuna.

Għajjtu lill-Mulej fl-hemm tagħhom, \*  
u mid-dwejjaq tagħhom helishom.  
U ħarihom mid-dlam u minn dell il-mewt, \*  
u kisser il-ktajjen tagħhom.

Ha jroddu hajr lill-Mulej għal tjubitu, \*  
għall-ghegubijiet tiegħu mal-bnedmin.  
Kisser il-bwieb tal-bronż, \*  
u qasam l-istaneg tal-hadid.  
Glorja.

**Ant. 1:** Ha jroddu hajr lill-Mulej għal tjubitu, għall-ghegubijiet tiegħu mal-bnedmin.

**Ant. 2:** Huma raw l-opri tal-Mulej u l-ghegubijiet tiegħu.

## II

Infnew minhabba l-imgiba hazina tagħhom; \*  
sofrew minhabba ħzunithom.

L-ikel kien jigħom hazin; \*  
kienu waslu sa wara bieb il-mewt.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.  
Baġat il-kelma tiegħu u fejjaqhom, \*  
u helishom mit-telfien.

Ha jroddu hajr lill-Mulej għal tjubitu, \*  
għall-ghegubijiet tiegħu mal-bnedmin.  
U joffrulu sagriċċji ta' radd il-hajr, \*  
u jxandru l-għemejjel tiegħu b'għana ferrieħi.

Dawk li jbaħħru fuq l-igfna, \*  
li jinnegozjaw fuq l-ibħra bla tarf,  
raw l-opri tal-Mulej \*  
u l-ghegubijiet tiegħu f'qiegh il-baħar.  
Hu ordna u qajjem riefnu, \*  
li qanqal imwiegħ il-baħar.  
Gholew sas-smewwiet u nizlu sa qiegh il-baħar; \*  
qalbhom bdiet tferfer bil-biza'.  
Bdew jitbandlu u jixxenglu bħal nies fis-sakra, \*  
u s-sengħa tagħhom xejn ma switilhom.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.

U bidel ir-riefnu f'ziffa, \*  
u sikket mewġ il-baħar.  
Huma ferħu għax ibbnazza; \*  
u hu wassalhom sal-port li xtaqu.

Ha jroddu ħajr lill-Mulej għal tjubitu, \*  
għall-għegubijiet tiegħu mal-bnedmin.  
Ikabbruh fil-ġemgħa tal-poplu, \*  
u jfahħruh fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-għegubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidel ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielħa, \*  
minħabba l-ħazen ta' dawk li jgħixu fiha.  
Hu jbidel id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jigbru ħafna frott.  
Hu jberikhom u joktru ħafna, \*  
ma jnaqqsilhomx l-imrieħel tagħhom.

Jekk jiġu li jonqsu u jintelqu, \*  
magħkusa mill-hemm u mill-għali,  
hu jixħet it-tmaqdir fuq il-kbarat, \*  
u jitlaqhom jigġerrew f'deżert bla triqat.  
Imma joħroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħziena kollha jagħlqu ħalqhom.

Min hu bil-ghaqal iżomm dan f'mohħu, \*  
u jifhem it-tjieba tal-Mulej.  
Glorja.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

**V/.** Mulej, sas-smewwiet tasal it-tjieba tiegħek.

**R/.** Bahar bla qiegh il-haqq tiegħek.

## **LEZZJONI I**

Qari mill-Ewwel Ktieb tal-Makkabin

**1 Mak 9:1-22**

### *Il-mewt ta' Ġuda*

Meta Demetriju sema' li Nikanor bl-eżerċtu tiegħu baqa' mejjet fil-battalja, qatagħha li jerga' jibgħat lil Sakkidi u lil Alcimu fl-art ta' Ġuda bit-taqsima l-leminja ta' l-eżerċtu magħhom. Qabdu t-triq ta' Gilgal u waqqfu l-kamp f'Mesalot hdejn Arbela, li ħaduha u qatlu ħafna nies.

Fl-ewwel xahar tas-sena mija u tnejn u ħamsin waqqfu l-kamp hdejn Ġerusalem. Mbagħad telqu u marru Berija b'ghoxrin elf raġel u elfejn ziemel. Ġuda kien waqqaf il-kamp f'Elasa, bit-tlitt elef raġel magħzula. Malli raw li l-forzi ta' l-eżerċtu kienu ħafna, qabadhom biża' kbir ħafna, ħarbu mill-kamp, u ma baqghux miegħu ħlief tmien mitt ruħ. Kif ra Ġuda li l-eżerċtu tiegħu sfaxxalu, u l-battalja kienet waslet biex tibda minn mument għal ieħor, ħass għafsa ta' qalb għax ma kellux żmien biex jigborhom. B'jiesu maqtuġħ kellem lil dawk li kien fadal: "Isaw, qumu ħa naħbtu għall-ghedewwa tagħna, ħa naraw għandniex il-ħila negħlbuhom." Izda huma ppruvaw idawwruh, u qalulu: "Għalissa ma nistgħu nagħmlu xejn ħlief insalvaw ħajjitna, mbagħad nergħu lura ma' ħutna, u niġgildulhom; bħalissa aħna f'it wisq." U Ġuda wieġeb: "Ma jkun qatt li jien nagħmel dan, li naħrab minnhom! Jekk is-siegħa tagħna waslet, ħa mmutu ta' rġiel li aħna għal ħutna, u ma nħallu ebda tebgħa fuq gieħna!"

L-eżerċtu ta' l-ghadu ħareġ mill-kamp u l-Lhud tqassmu biex jiulqgħuhom. Il-kavallerija tqassmet fi tnejn; quddiem l-eżerċtu kienu miexja l-waddaba ta' l-iżbandoli u l-vleġeġ, u fl-ewwel filliera kien hemm l-aqwa gwerriera. Bakkidi kien fil-ġenb tal-lemin. L-eżerċtu avanza f'zewġ taqsimiet, huma u jdoqqu t-trombi; u daqqew it-trombi n-nies ta' Ġuda wkoll. L-art

triegħdet bil-ħsejjes ta' l-eżerċti, u l-battalja damet sejra minn filgħodu sa filgħaxija.

Xhin Ġuda ntebah li Bakkidi u l-aqwa ta' l-eżerċtu kienu fuq il-lemin, ingabru l-qalbenin kollha miegħu u kisser il-qtajja' tal-lemin u għamel għal warajhom sa taħt il-muntanja. Dawk li kienu fuq ix-xellug, mbaġhad, meta raw li n-naħa tal-lemin tħarbtet, daru minn wara għal Ġuda u n-nies li kienu miegħu, u l-battalja qलिएt u waqgħu ħafna midrubin minn naħa u mill-oħra; u baqa' mejjet ukoll Ġuda, u l-bqija ħarbu.

Ġonatan u Xmun imbaġhad ħadu 'l Ġuda ħuhom u difnuh fil-qabar ta' missirijethom f'Modin. U bkieh il-poplu kollu ta' Izrael u xehru għalih u għamlu l-vistu għal ħafna jiem. U bdew jgħidu: "Kif waqa' l-qalbieni, is-salvatur ta' Izrael!"

Il-bqija ta' kull ma għamel Ġuda, il-gwerer u l-ghemejjel qalbiena u l-kobor tiegħu ma nkitbux, għax kienu ħafna.

## **RESPONSORJU ara 1 Mak 4:8b. 9a. 10a. 9**

**R/.** La tibzghux meta l-ghedewwa tagħkom jahbtu għalikom; ftakru kif kienu meħlusa missirijetna: \* U issa ngħollu lehinna lejn is-sema; għandu mnejn ihenn għalina l-Mulej Alla tagħna.

**V/.** Ftakru kif kienu meħlusa missirijetna mill-Baħar l-Aħmar, meta l-Fargħun għamel għal warajhom bl-eżerċtu tiegħu. \* U issa ngħollu lehinna lejn is-sema; għandu mnejn ihenn għalina l-Mulej Alla tagħna.

## **LEZZJONI II**

Qari mid-Diskorsi tal-Papa San Ljun il-Kbir

### *Is-servizz speċjali tal-ministeru tagħna*

Għalkemm fil-Knisja ta' Alla hemm ħafna gradi magħżulin minn xulxin hekk li dan il-ġisem qaddis ta' Kristu fis-shuhija kollha tiegħu hu magħmul minn ħafna membri differenti, b'danakollu, kif jgħid l-Appostlu, *aħna ġisem wieħed fi Kristu*: hadd minna fil-Knisja ma hu mifrud mill-ieħor minħabba l-uffiċċju tiegħu, b'mod li l-iċken parti ta' sehmu fil-Knisja m'hix ukoll tar-Ras tagħna. Aħna għalhekk li nistqarru fidi waħda u għandna Magħmudija waħda, aħna, huti għeżież, xirka waħda flimkien u għandna lkoll l-istess dinjità; dan ifissru tajjeb ħafna l-Appostlu San Pietru b'dan il-kliem imqaddes tiegħu: *U intom ilkoll, bħal ġebel ħaj, inbnew f'dar spiritwali, saċerdozju qaddis, biex toffru saġriċċji spiritwali, li*



*joghġbu 'l Alla permezz ta' Ġesù Kristu. U aktar 'l isfel: Intom ġens maħtur, saċerdozju rjali, nazzjon qaddis, poplu li Alla kiseb għalih.*

Dawk kollha li jitwiieldu mill-ġdid fi Kristu jsiru slaten bis-sinjal tas-salib u jkunu kkonsagrati qassisin bl-unzjoni ta' l-Ispirtu s-Santu, għalhekk kull nistrani li għandu d-don ta' l-ispirtu u tar-raġuni jaf li, barra l-qadi speċjali li għandu jagħmel minhabba l-ministeru tiegħu, hu magħdud ukoll fost is-slaten u fost dawk li għandhom l-uffiċċju ta' saċerdoti. X'hemm aktar jixraq lid-dinjità ta' sultan milli ruh li toqgħod għar-rieda ta' Alla u hekk tmexxi l-istess ġisem tagħha? U x'hemm aktar jixraq lil saċerdot milli jikkonsagra kuxjenza safja lil Alla, u joffrilu saġrificċji ta' tjeiba fuq l-artal ta' qalbu. Dan li ggedna jgħodd għal kulhadd għall-grazzja ta' Alla, imma hi haġa qaddisa u ta' min ifaħharha jekk intom f'dan il-jum ta' ordinazzjoni tiegħi bħala isqof tifirħu miegħi qisu għall-ġieħ mogħti lilkom: il-misteru ta' l-ordinazzjoni ta' isqof hu ċcelebrat fil-ġisem kollu tal-Knisja, għaliex mat-tiswib taż-żejt tal-barka l-grazzja ta' Alla tixxered, iva, b'mod aqwa f'dawk li għandhom grad għoli fil-Knisja, imma tibqa' tixxered ukoll, u mhux f'it, fl-iekken fost il-membri tagħha.

Mela, huti għeziež, jekk għandna għax nifirħu hafna flimkien minhabba dan il-ġid kollu li naqsmu bejnietna, wisq aktar u aħjar għandna għax nifirħu jekk, flok inħarsu lejn ix-xejn tagħna, inqisu l-glorja kbira ta' l-Appostlu San Pietru; ikun jixraq u jaqbel aktar lilna jekk niċcelebraw il-festa ta' lllum billi fuq kollox nagħtu ġieħ lil dak li fuqu ssawwbet kotra hekk kbira ta' grazzji mill-istess għajn ta' kull grazzja: hu waħdu rċieva hafna doni, u hekk hadd ma jirċievi xejn jekk mhux permezz tiegħu. Il-Verb ta' Alla magħmul bniedem kien ġa jgħammar fostna, u Kristu ta ruhu kollu kemm hu għas-salvazzjoni tad-dinja.

## **RESPONSORJU Mt 16:18; Salm 47(48):9d**

**R/.** Ġesù qal lil Xmun: Inti Pietru, u fuq din il-blata jiena nibni l-Knisja tiegħi; \* U s-setgħat ta' l-infern ma jegħlbuhiex.

**V/.** Alla jzommha shiħa għal dejjem. \* U s-setgħat ta' l-infern ma jegħlbuhiex.

## **TALBA**

O Alla, int waqqaft il-Knisja tiegħek fuq l-Appostlu li għazilt bħala l-blata shiħa, u ma tħalli qatt li s-setgħat ta' l-infern jegħlbuha; aghmel li, bit-talb tal-Papa San Ljun, hija tibqa' shiħa fil-verità tiegħek u titwettaq dejjem fis-sliem. B'İbnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

### INNU

Inxandru r-rebħ u l-ġieħ ta' bniedem t'Alla,  
li kien mexxej imfahħar, missier għaqli,  
qaddej fidil, li Sidu mlieh bil-hena  
fis-saltna tiegħu.

Qiegħdu l-Mulej fil-ġholi, fuq is-sigġu  
ta' Pietru, jirgħa w jgħallem in-nagħaġ kollha,  
bl-imfietah tas-smewwiet f'idejh, u s-setgħa  
fl-isem ta' Kristu.

Nersqu bit-tama w nitolbuh li fuqna  
tinzel il-mahfra w kull għajnuna f'waqtha;  
u bit-talb tiegħu jerfa' lejn is-sema  
xewqatna kollha.

Lil Alla wahdu s-setgħa, l-ġieħ u s-saltna,  
għax tiegħu l-glorja fis-smewwiet għal dejjem;  
hu jmessi d-dinja kollha w sħiħa jzommha  
bil-ligi tiegħu. Ammen.

### SALMODIJA

**Ant. 1:** Inti hdejja, Mulej; sewwa huma triqatek.

### Salm 118 (119):145-152

#### XIX (Kof)

B'qalbi kollha ngħajjatek; †  
wegibni, Mulej; \*  
irrid inħares il-kmandamenti tiegħek.  
Lilek insejjah: salvani int; \*

u nħares il-preċetti tiegħek.

Sa minn qabel is-sebħ nitlob l-ghajjnuna; \*  
u fi kliemek jien nittama.

B'ghajnejja miftuħa tul is-sahriet tal-lejl, \*  
jien noqghod naħseb fuq il-wegħda tiegħek.

Isma' leħni, Mulej, fit-tjieba tiegħek; \*  
u zommi ħaj skond id-digrieti tiegħek.

Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.

Imm'inti ħdejja, Mulej; \*  
sewwa huma l-kmandamenti tiegħek.

Jien ili naf mill-preċetti tiegħek \*  
li għal dejjem int waqqafthom.

Glorja.

**Ant. 1:** Inti ħdejja, Mulej; sewwa huma triqatek.

**Ant. 2:** Mulej, jieqaf miegħi l-għerf tiegħek fit-thabrik tiegħi.

### **Kantiku Għerf 9:1-6. 9-11**

Alla ta' missirijeti, Sid il-ħniena, \*  
bil-kelma tiegħek int li għamilt kollox;

b'għerfek sawwart il-bniedem, \*  
biex jaħkem fuq il-ħlejjaq li int għamilt,

biex iriegi d-dinja bil-qdusija u s-sewwa, \*  
u jaqta' l-ħaqq b'fehma sinciera.

Agħtini l-għerf li qieghed ħdejn it-tron tiegħek, \*  
u twarrabnix minn fost il-qaddejja tiegħek.

Għax jien qaddej tiegħek, †  
bin il-qaddejja tiegħek, \*

bniedem dgħajjed li jintemm qasir il-ghomor,  
bniedem li m'għandux ħila jifhem \*  
il-ħaqq u l-ligijiet tiegħek.

Għax ukoll min hu perfett fost il-bnedmin, \*  
jekk jonqsu l-għerf, li jigi minnek,  
jitqies bħax-xejn.

Miegħek hu l-għerf, li jaf l-ghemejjel tiegħek; \*  
hu kien miegħek int u tagħmel id-dinja;  
huwa jaf x'inhu dak li jogħgob lilek, \*

x'nhu s-sewwa skond il-kmandamenti tiegħek.  
Ibghat l-għerf mis-smewwiet imqaddsa, \*  
ibagħtu mit-tron glorjuż tiegħek,  
biex jieqaf miegħi fit-thabrik tiegħi, \*  
ħa nkun naf sewwa x'nhu li jogħgob lilek;  
għax huwa kollox jaf u kollox jifhem †  
f'kull ma nagħmel imexxini bl-għaqal, \*  
u bil-glorja tiegħu jħarisni.  
Glorja.

**Ant. 2:** Mulej, jieqaf miegħi l-għerf tiegħek fit-thabrik tiegħi.

**Ant. 3:** Il-fedeltà tal-Mulej tibqa' għal dejjem.

### **Salm 116 (117)**

Fahħru l-Mulej, intom ġnus kollha, \*  
sebbħuh, popli kollha.  
Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.  
Glorja.

**Ant. 3:** Il-fedeltà tal-Mulej tibqa' għal dejjem.

### **LEZZJONI QASIRA Lhud 13:7-9a**

Ftakru f'dawk li jmexxukom, dawk li wasslulkom il-kelma ta' Alla; aħsbu fuq it-tmiem ta' ħajjithom, imxu fuq l-eżempju tal-fidi tagħhom. Ġesù Kristu hu dak li kien, fl-imghoddi, issa u għal dejjem. Thallux li tingibdu 'l barra mit-triq b'tagħlim xorta oħra u barrani.

### **RESPONSORJU QASIR**

**R/.** Fuqek, Ġerusalemm, qegħedt l-għassiesa. \* Hallelujah, hallelujah. Fuqek.

**V/.** Lejl u nhar ma jiqfux ixandru isem il-Mulej. \* Hallelujah, hallelujah. Glorja. Fuqek.

**Ant. tal-kantiku ta' Żakkarija:**

Kristu għamel lil Pietru shiħ daqs blata, u shiħ jibqa': qatt m'hu se jħalli t-tmexxija tal-Knisja li giet fdata f'idejh.

Imbierek il-Mulej, Alla ta' Izrael, \*  
 ġhaliex ġie jżur u jifdi l-poplu tiegħu,  
 u waqqaf ġhalina qawwa ta' salvazzjoni \*  
 f'dar David, qaddej tiegħu,  
 bħalma kien wiegħed fl-imġhoddi \*  
 b'fomm il-profeti qaddisin tiegħu,  
 biex isalvana mill-ġhedewwa tagħna \*  
 u minn idejn dawk kollha li jobogħduna.  
 B'hekk juri ħniena ma' missirijietna, \*  
 u jiftakar fil-patt qaddis tiegħu,  
 fil-ħalfa li ħalef lil Abraham missierna, \*  
 li jagħtina  
 li, meħlusin minn idejn l-ġhedewwa tagħna, \*  
 naqduh bla biża'  
 tul ħajjitna kollha, \*  
 bil-ġustizzja u l-qdusija quddiemu.  
 U inti, tfajjel, tissejjah profeta ta' l-Ġholi; \*  
 ġħax tmur qabel il-Mulej biex tħejjilu triqatu,  
 biex tgħarraf lill-poplu tiegħu bis-salvazzjoni, \*  
 bil-maħfra ta' dnubiethom,  
 ħierġa mill-qalb ħanina ta' Alla tagħna, \*  
 li jibagħtilna mill-ġholi ż-żjara tax-Xemx tielġha,  
 ħa jdawwal lil dawk li jinsabu  
 fid-dlamijiet u d-dell tal-mewt, \*  
 ħa jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
 u lill-Ispirtu s-Santu,  
 Kif kien mill-bidu, issa u dejjem, \*  
 u jibqa' ġħal dejjem ta' dejjem. **Ammen.**

### **Ant. tal-kantiku ta' Żakkarija:**

Kristu ġħamel lil Pietru shiħ daqs blata, u shiħ jibqa': qatt m'hu se jħalli t-tmexxija tal-Knisja li ġiet fdata f'idejh.

### **PREĊI**

Kristu hu r-raġħaj it-tajjeb li ta ħajtu ġħan-nagħaġ tiegħu. Inroddulek ħajr, u fiċ-ċokon tagħna nitolbu u ngħidulu:

*Irgħa l-poplu tiegħek, Mulej.*

Kristu, int għoġbok tqiegħed fil-Knisja tiegħek rgħajja qaddisin bħal eżempju tat-tjieba u l-imħabba tiegħek:

- ibqa' uri l-ħniena tiegħek magħna b'rgħajja bħalhom.

Int għadek taqdi l-uffiċċju ta' ragħaj spiritwali permezz ta' dawk li tqiegħed f'ismek fuq il-merħla tiegħek:

- zommna dejjem fit-triq it-tajba taħt il-ħarsien tal-mexxejja tagħna.

Bil-qaddisin tiegħek, li f'idejhom tafda l-popli, turina lilek innifsek bħala t-tabib tar-ruħ u tal-ġisem:

- kompli fina bla heda l-ministeru tal-ħajja u l-qdusija.

Int tipprovdi bnedmin qaddisa biex jirgħu l-merħla tiegħek bl-għaqal u bl-imħabba;

- xerred id-doni tiegħek fuq ir-rgħajja spiritwali tagħna f'dawn il-gzejjer biex jagħharfu jqaddisuna.

## **Missierna**

### **Talba**

O Alla, int waqqaft il-Knisja tiegħek fuq l-Appostlu li għażilt bħala l-blata shiħa, u ma thalli qatt li s-setgħat ta' l-infern jegħlbuha; aghmel li, bit-talb tal-Papa San Ljun, hija tibqa' shiħa fil-verità tiegħek u titwettaq dejjem fis-sliem. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lejġ it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġeg.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjef,  
għib is-sliem tassew fi qlubna.

Isma' talbna, Missier twajjeb,



w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tibdil lill-hlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.1** Mulej, serraħ ras il-qaddej tiegħek li tridlu l-ġid.

### **Salm 118 (119):121-128**

#### **XVI (Għajn)**

Jien għamilt il-ħaqq u s-sewwa; \*  
titlaqnix fidejn dawk li jaħqrni.  
Serraħ ras il-qaddej tiegħek li tridlu l-ġid; \*  
thallix li l-kburin jgħakksuni.

Għejew għajnejja jistennew is-salvazzjoni tiegħek, \*  
u l-wegħda tal-ġustizzja tiegħek.  
Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*

biex nagħraf il-preċetti tiegħek.  
Issa l-waqt li tindaħal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.  
Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.  
Glorja.

**Ant.1** Mulej, serraħ ras il-qaddej tiegħek li tridlu l-gid.

**Ant.2** Harsu lejn il-Mulej, u jiddi bil-ferħ wiċċkom.

### **Salm 33 (34)**

#### **I**

Kull hin inbierrek il-Mulej; \*  
tifhiru dejjem fuq fommi.  
Bil-Mulej tiftaħar ruħi; \*  
jisimghu l-fqajrin u jifirħu.  
Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*  
minn kull biza' tiegħi ħelisni.  
Harsu lejħ u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjah u l-Mulej semghu, \*  
u mid-dwejjaq tiegħu kollha ħelsu.  
L-anġlu tal-Mulej jgħasses \*  
madwar dawk li jibzghu minnu,  
u jehlishom.

Ippruvaw u taraw kemm hu tajjeb il-Mulej; \*  
hieni l-bniedem li jistkenn fih.  
Ibżghu mill-Mulej, qaddisin tiegħu; \*  
xejn ma jonqsu min jibza' minnu.  
Is-setghana jiftaqr u jbatu l-ġuħ; \*

min ifittex lill-Mulej xejn ma jkun jonqsu.  
Glorja.

**Ant.2** Harsu lejn il-Mulej, u jiddi bil-ferħ wiċċkom.

**Ant.3** Qrib il-Mulej lejn dawk b'qalbhom maqsuma.

## II

Ejjew uliedi, isimghu lili; \*  
jiena l-biza' tal-Mulej nghallimkom.  
Min hu l-bniedem li jhobb il-ħajja, \*  
u jixtieq jara għomru kollu riżq?

Hares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajh.

Għajnejn il-Mulej lejn il-ġusti, \*  
u widnejh miftuħa għall-għajta tagħhom.  
Il-harsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajjtu l-ġusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jehlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jehilsu l-Mulej.  
Iharislu għadmu kollha, \*  
ebda waħda ma titkissirlu.

Il-ħazin ħżunitu teqirdu; \*  
min jobgħod il-ġust ihallas għall-ħtija.  
Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

**Ant.3** Qrib il-Mulej lejn dawk b'qalbhom maqsuma.

## **Fid-Disgha ta' filghodu**

### **LEZZJONI QASIRA 1 Sam 15:22**

Jaqaw il-Mulej jogħgbuh il-vittmi tal-ħruq u s-sagrificċji aktar mis-smiġħ tal-kelma tal-Mulej? Ara, l-ubbidjenza hi aqwa mis-sagrificċji; is-smiġħ aħjar mix-xaħam tal-muntun.

**V/.** Min iroddli sagrificċju ta' radd il-ħajr, dan iseब्baħni.

**R/.** Lil min jimxi bis-sewwa nurih is-salvazzjoni ta' Alla.

### **Talba**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfahħruk bla heda. Bi Kristu Sidna. Ammen.

## **F'Nofsinhar**

### **LEZZJONI QASIRA**

**Gal 5:26; 6:2**

Ma nkunux minn dawk li jfittxu l-ftaħir fieragħ, li jgarrbu 'l xulxin u jgħiru għal xulxin. Erfgħu t-tagħbija ta' xulxin, u hekk tkunu qegħdin tharsu l-ligi ta' Kristu.

**V/.** Kemm hi haġa sabiħa u helwa, li l-aħwa jgħammru flimkien.

**R/.** Għax hemm il-Mulej jagħti l-barka.

### **Talba**

Hegġigna, Mulej, bin-nar ta' l-imħabba ta' dejjem, u thallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

## **Fit-Tlieta ta' wara nofsinhar**

### **LEZZJONI QASIRA Mik 6:8**

Ja bniedem, huwa wriek x'inhu tajjeb u x'jistenna minnek il-Mulej: iridek tagħmel dak li hu ġust, thobb li tkun ħanin, u tkun umli fl-imgħiba tiegħek ma' Alla tiegħek.

**V/.** Bil-kmandamenti tiegħek, Mulej, irrid nitgħaxxaq.

**R/.** Qatt ma ninsa l-kelma tiegħek.

### **Talba**

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Vergni mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.